



Жыць у згодзе з сабой і задумай Творцы – радасць на ўсё жыццё, якая памнажае каханне, давер, павагу.

Працуючы з сем'ямі і маладымі парамі, часта сустракаюся з несвядомасцю і нежаданнем браць на сябе адказнасць за сваё жыццё. Але пэўны досвед і веды дапамагаюць паглядзець па-іншаму на сябе і сужэнца, паглядзець сапраўды і з любоўю. Адным з важных аспектаў сямейнага жыцця ў праўдзе адзін перад адным з'яўляюцца метады распазнавання плоднасці.

Метады распазнавання плоднасці – гэта не проста фізіялогія і выкананне правіл. Гэта стыль жыцця, які адкрывае перад сужэнцамі пэўныя гарызонты адносін, вядзе да пазнання адзін аднаго і поўнага ўзаемнага даверу. Дыялог – вось тое, што ўзнікае ў сем'ях, якія ідуць шляхам жыцця згодна з прыродай.

Дыялог двух любячых сэрцаў у такіх сем'ях выглядае прыкладна так:

– Дарагая, я паважаю тваю плоднасць, тваю фізіялогію, тваю жаночую сутнасць, якую стварыў Бог.

☐☐☐ – Дарагі, я паважаю цябе. Я ўдзячная, што ты прымаеш мяне той жанчынай, якой мяне стварыў Бог.

☐☐☐ – Каханая, я не хачу, каб ты жыла ў страху перад зачаццем, а разам з тым у

страху перад шлюбнай блізкасцю.

□□□ – Каханы, я шчыра радуюся, што наша блізкасць адкрытая, без страху і перашкод, я чакаю нашых сустрэч і хачу быць з табой у адзінстве душы і цела.

□□□ – Мая жонка, кахаю цябе, таму не дазволю табе прымаць тое, што забівае тваю плоднасць і жаноцкасць.

□□□ – Мой муж, дзякуй, што ты клапацішся пра мяне, пра маё здароўе, я адчуваю гэта і вельмі шаную.

□□□ – Родная, я бяру на сябе адказнасць за кожнае наша зачатае дзіця, я паважаю яго і хачу, каб яно прыйшло ў лепшы для нашай сям'і час.

□□□ – Родны, побач з табой я адчуваю сябе сапраўднай жанчынай, бо магу быць слабой, аддаючы апошняе слова ў вырашэнні важных пытанняў у твае моцныя рукі.

□□□ – Адзіная мая, я бязмежна табе давяраю і аддаю табе сваю душу і цела.

□□□ – Адзіны мой, я бязмежна табе давяраю і аддаю табе сваю душу і цела.



Метады распазнавання плоднасці: дыялог двух любячых сэрцаў

Аўтар: Вераніка Рогач
15.05.2022 21:54

